

समाहरणालय मुजफ्फरपुर
(जिला गोपनीय प्रशाखा)

दूरभाष संख्या : 0621-2212101 (क)
0621-2212105 (आ) 2217288 (के)
E-mail : dm-muzaffarpur.bih@nic.in


श्री धर्मन्द्र सिंह, भा.प्र.से., जिलाधिकारी, मुजफ्फरपुर की अध्यक्षता में
दिनांक 20.10.2017 को सम्पन्न प्रस्तावित उच्चस्तरीय समीक्षा
कार्यक्रम के मद्देनजर समीक्षात्मक बैठक की कार्यवाही।


उपस्थिति: पंजी के अनुसार।

1. सभी वरीय उप समाहर्ताओं, प्रशाखा के प्रभारी पदाधिकारियों एवं प्रखण्डों के प्रभारी पदाधिकारियों को जानकारी दी गई कि माह नवम्बर 2017 में उच्चस्तरीय समीक्षा कार्यक्रम प्रस्तावित है। उक्त प्रस्तावित कार्यक्रम के मद्देनजर सभी आवश्यक कार्रवाई शीघ्र सुनिश्चित करा ली जाए।
2. सभी पदाधिकारियों को जानकारी दी गई कि प्रस्तावित उच्चस्तरीय समीक्षा कार्यक्रम के दौरान अन्य योजनाओं के अलावा मुख्य रूप से सात निश्चय की योजनाओं की समीक्षा की जाएगी।
3. सभी प्रखण्डों के वरीय प्रभारी पदाधिकारियों को निदेश दिया गया कि वे नियमित रूप से क्षेत्र में जायें तथा प्रखण्ड विकास पदाधिकारियों एवं अन्य क्षेत्रीय पदाधिकारियों के साथ सभी योजनाओं की प्रगति की समीक्षा करें। साथ ही यह भी निदेश दिया गया कि यदि योजनाओं के कार्यान्वयन में किसी प्रकार की समस्या हो तो उसका तत्क्षण निराकरण कराते हुए कार्यान्वयन सुनिश्चित करायें।
4. सभी प्रखण्डों के वरीय प्रभारी पदाधिकारियों को निदेश दिया गया कि वे क्षेत्र में जाकर सात निश्चय में तीन निश्चय यथा हर घर नल का जल, पक्की गली-नलियाँ एवं शौचालय निर्माण हर घर का सम्मान(ओ0डी0एफ0) की प्रगति के बारे में प्रखण्ड विकास पदाधिकारियों एवं अन्य सम्बद्ध पदाधिकारियों के साथ समीक्षा कर सभी कार्रवाइयां सुनिश्चित करा ली जाए। इन तीनों निश्चय योजनाओं की विधिवत स्वीकृति देते हुए शीघ्र कार्यान्वयन हेतु पंचायतों को उपलब्ध करा दी जाए। हर घर नल का जल एवं पक्की गली-नलियाँ का जहां प्राक्कलन नहीं बना है वहां शीघ्र प्राक्कलन तैयार कराकर उसकी विधिवत स्वीकृति दिलाते हुए योजनाओं का कार्यान्वयन प्रारंभ करा दिया जाए।
5. सभी प्रखण्डों के वरीय प्रभारी पदाधिकारियों को निदेश दिया गया कि प्रखण्डों में जिन पंचायतों को ओ0डी0एफ0 के लिए चयन किया गया है उसे निर्धारित समय सीमा के भीतर निश्चित रूप से खुले में शौच मुक्त (ODF) घोषित करा दिया जाए।
6. सभी वरीय उप समाहर्ताओं, प्रशाखा के प्रभारी पदाधिकारियों एवं प्रखण्डों के प्रभारी पदाधिकारियों को जानकारी दी गई कि सात निश्चय योजनाओं की प्रगति के आधार पर उनके पी0ए0आर0 में प्रविष्टि एवं अनुशंसा की जाएगी। यदि सात निश्चय की प्रगति असंतोषजनक पायी जाती है तो संबंधित पदाधिकारी के पी0ए0आर0 में उसकी प्रविष्टि की जाएगी। इस लिए सात निश्चय योजनाओं में अपेक्षित प्रगति लाना आप सबों का दायित्व होगा तथा युद्धस्तर पर इसका कार्यान्वयन कराया जाए।

7. सभी वरीय उप समाहर्ताओं, प्रशाखा के प्रभारी पदाधिकारियों एवं प्रखण्डों के प्रभारी पदाधिकारियों को निदेश दिया गया कि कार्यालय के कार्य संस्कृति में अपेक्षित सुधार लायें।
8. सभी वरीय उप समाहर्ताओं, प्रशाखा के प्रभारी पदाधिकारियों एवं प्रखण्डों के प्रभारी पदाधिकारियों को निदेश दिया गया कि विगत 10-12 सालों के दौरान माननीय मुख्यमंत्री, बिहार का मुजफ्फरपुर भ्रमण के क्रम में की गई घोषणाओं, दिये गये आश्वासनों, निदेशों से संबंधित सचिका निकालकर उसका अनुपालन सुनिश्चित करायें तथा अधोहस्ताक्षरी को अवगत करायें।
9. सभी वरीय उप समाहर्ताओं, प्रशाखा के प्रभारी पदाधिकारियों एवं प्रखण्डों के प्रभारी पदाधिकारियों को निदेश दिया गया कि क्षेत्र भ्रमण के क्रम में सरकार की सभी योजनाओं के कार्यान्वयन की प्रगति की समीक्षा निश्चित रूप से की जाए।
10. जिला शिक्षा पदाधिकारी, मुजफ्फरपुर को निदेश दिया गया कि मुजफ्फरपुर जिला अन्तर्गत सभी विद्यालयों का संचालन नियमित रूप से करायें। साथ ही मध्याह्न भोजन की योजना भी नियमित रूप से एवं गुणवत्ता के साथ चले इसे सुनिश्चित करायें। इस हेतु सभी प्रखण्ड शिक्षा पदाधिकारियों को निदेश दिया जाए कि वे सभी सी0आर0सी0 के साथ बैठक कर आवश्यक कार्रवाई करना सुनिश्चित करें। सभी प्रखण्डस्तरीय पदाधिकारियों को भी नियमित रूप से क्षेत्र में भेजें एवं विद्यालयों का निरीक्षण करायें।
11. जिला आपूर्ति पदाधिकारी, मुजफ्फरपुर एवं अनुमंडलाधिकारी, पूर्वी/पश्चिमी, मुजफ्फरपुर को निदेश दिया गया कि जन वितरण प्रणाली के दुकानों के माध्यम से नियमित रूप से खाद्यान्न का उठाव एवं वितरण करायें। इस हेतु सभी पणन पदाधिकारियों के साथ बैठक का आवश्यक निदेश उपलब्ध करा दिया जाए। कहीं से कोई शिकायत नहीं आये इसे सुनिश्चित कराया जाए।
12. जिला प्रोग्राम पदाधिकारी, मुजफ्फरपुर को निदेश दिया गया कि सभी आंगनबाड़ी केन्द्रों का नियमित रूप से संचालन सुनिश्चित करायें तथा समय पर टी0एच0आर0 का वितरण भी कराना सुनिश्चित करें।
13. उप विकास आयुक्त, मुजफ्फरपुर एवं निदेशक, लेखा प्रशासन एवं स्व नियोजन, जिला ग्रामीण विकास अभिकरण, मुजफ्फरपुर को निदेश दिया गया कि मनरेगा, इंदिरा आवास योजना एवं प्रधानमंत्री आवास योजना का कार्यान्वयन विभाग द्वारा निर्धारित मानक के अनुरूप कराना सुनिश्चित करें। इंदिरा आवास योजना अन्तर्गत जितने भी द्वितीय किस्त के लंबित मामले हैं उसका निष्पादन शीघ्र करायें। इस हेतु सभी प्रखण्ड विकास पदाधिकारियों को निदेश दिया जाए कि वे इंदिरा आवास सहायकों के माध्यम से अधिक से अधिक आवेदन प्राप्त कर उसका जांचोरान्त कार्रवाई सुनिश्चित करायें।
14. जिला कल्याण पदाधिकारी, मुजफ्फरपुर को निदेश दिया गया कि सभी प्रकार के कल्याण छात्रवृत्ति के लंबित मामलों में नियमानुसार वितरण कराते हुए शीघ्र अद्यतन करा लिया जाए।

अंत में धन्यवाद के साथ बैठक की कार्यवाही समाप्त की गई।


जिलाधिकारी,
मुजफ्फरपुर।



ज्ञापांक २७९/गो०, दिनांक २२/१०/१७

प्रतिलिपि : उप विकास आयुक्त, मुजफ्फरपुर/ अपर समाहर्ता, आपदा प्रबंधन, मुज०/ अपर समाहर्ता, मुजफ्फरपुर/सहायक समाहर्ता/जिला आपूर्ति पदाधिकारी, मुजफ्फरपुर/जिला शिक्षा पदाधिकारी, मुज०/जिला कल्याण पदाधिकारी/जिला अल्पसंख्यक कल्याण पदाधिकारी/जिला जनसंपर्क पदाधिकारी/सहायक निदेशक, सामाजिक सुरक्षा कोषांग/ निदेशक, लेखा प्रशासन एवं स्व नियोजन, जिला ग्रामीण विकास अभिकरण, मुजफ्फरपुर/प्रभारी पदाधिकारी, आर०टी०पी०एस०/अनुमंडल पदाधिकारी, पूर्वी/पश्चिमी, मुजफ्फरपुर/अनुमंडलीय लोक शिकायत निवारण पदाधिकारी, पूर्वी/पश्चिमी, मुज०/जिला प्रोग्राम पदाधिकारी, मुजफ्फरपुर समाहरणालय स्थिति सभी प्रखाओं के प्रभारी पदाधिकारी/सभी प्रखण्डों के प्रभारी पदाधिकारी, मुजफ्फरपुर जिला को सूचनार्थ एवं आवश्यक कार्रवाई हेतु प्रेषित ।

जिलाधिकारी
मुजफ्फरपुर।

२१/१०

